

МАРТ 2014, БРОЈ 37


Фармацевтски информашор

ПРОФЕСИОНАЛНО СПИСАНИЕ



Фармацевтска
комора на Македонија
ул. "50 дивизија" бр.34, скопје

ПОШТАРИНА ПЛАТЕНА
ВО ПОШТА 1114 СКОПЈЕ



**НПЛС АНАЛИЗА
НА ДЕВЕТ
КОРТИКОСТЕРОИДИ
ВО МАГИСТРАЛНО
ИЗРАБОТЕНИ КРЕМИ
ЗА АТОПИЧНА
ЕГЗЕМА**

Кожата, како најголем орган во организмот на човекот, има површина од 1,5 – 2 m². Има повеќекратна улога и тоа: заштитна, терморегулаторна, екскреторна итн. Составена е од 3 основни слоеви: епидермис, дермис и субкути.

Секое оштетување ја нарушува нејзината анатомска и физиолошка функција. Како резултат на тоа се проследени различни промени почнувајќи од заболувањата предизвикани од микробактериите, заболувања како резултат на зголемен имуно-лошки одговор на организмот, автоимуни болести итн.

Најчесто се сретнуваат различни видови егземи: уртикарни, атопични дерматитиси (пред се кај детската популација). Лечењето на овие заболувања е комплексно, терапијата е базирана на антихистамици и кортикостероиди.

Кортикоидите (кортикоидите) се голема група хормони (над 40 кристални супстанции со молекула во чија основа е сместен циклопентаперхидрофенантренов прстен), соединени со стероидна структура, формирана од страна на кората на надбubreжните жлезди. Го носат своето име од латинскиот збор cortex, што во превод значи кора. Нивната секреција се контролира од адренокортикотропниот хормон кој се лачи од хипофизата под дејство на кортикотропен хормон произведениот од хипоталамусот. Оваа контролна функција е реверзилна.

Според силата на своето дејство се разликуваат кортикоидите со:

- слабо дејство: metilprednizolon, hidrokortizon, prednizolon
- умерено дејство: klobetazon, flumetazon, fluokortin, fluperolon, fluorometolon, fluprednidien, dezomid, triamcinolon, alklometazon, deksametazon i hlokortolon;
- силно дејство: betametazon, fluhlorolon, dezoksimetazon, fluocinolon acetonid, fluokortolon, diflukortolon, fludroksikortid, fluocinonid, budezonid, diflazon, amcinonid, halometazon, mometazon, metilprednizolon aceponat, beklometazon, flutikazon, prednikarbat, difluprednat i ulobetazon
- многу силно дејство: klobetazol i halcinonid

Долготрајна употреба на кортикоидите може да предизвика повеќе сериозни несакани ефекти, на пример: хипергликемија, отпорност на инсулин, дијабет, остеопороза, депресија, гастритис, хипертензија, колитис, хипотироидизам, хипогонадизам, ерективна дисфункција, аменореја.

Со употреба на кортикоидите со слабо дејство се намалува ризикот од несакани ефекти, а најмоќните кортикоиди поради оваа причина се користат за краток временски период. Постојат повеќе начини на администрацирање на лекови: орално, парентерално, инхалаторно, ректално, локално итн.

Кортикоидите кои се применуваат на кожата се нарекуваат локални кортикоиди. Кортикоидите за локална употреба се нанесуваат на кожата во форма на: креми, масти/мелеми, емулзија за кожа/маст и лосиони и се употребуваат за лекување на заболувања на кожата: атопичен дерматитис, уртикарна, егзема и други.

Локалните кортикоиди го инхибираат воспалението на кожата, но не се средство за продолжено лекување. По апсорпцијата од кожата, локалните кортикоиди го инхибираат создавањето на медијаторите на воспалението (простагландини). Ако најмоќните кортикоиди се користат на големи површини на кожата во тек на подолг временски период, може да се потисне активноста на надбubreжните жлезди, а како последица на тоа и до супресија на излучување на стероидни хормони што може да доведе до развој на Cushing-ов синдром.

При нивната употреба се почитуваат некои правила:

- Најдобро е да се применува најмалку моќниот кортикоид кој го контролира воспалението;
- Се нанесува само на деловите погодени од болеста;
- Примената е по препорака на дерматолог, не повеќе од пропишаното;
- Кортикоидите се нанесуваат на кожата во тенок слој;

При утврдување на терапијата треба да се има предвид дека некои делови од кожата имаат поголема апсортивна мок, на пример: лицето, гениталиите, кожните набори.

Безбедна употреба на кортикоидите е контролирано користење по стручно поставена дијагноза.

Наспроти ова, постојат појави на злоупотреба на овие лекови, особено во магистрални препарати наменети за доенчиња и мали деца. Злоупотребата се состои во тоа што нивното присуство во лекот не е декларирано и го доведува пациентот/старателот во заблуда дека се работи за нештетен препарат без ограничување на користењето. Поради тоа може да дојде до ресорција на поголемо количество кортикоиди и појава на горенаведените последици.

Целта на оваа студија е идентификација и определување на кортикоидите во магистралните препарати за третман на атопична егзема кај децата, преку развивање на едноставен, брз и селективен HPLC метод со детекција во UV подрачје.

Евалуацијата на методот е направен при следните услови: стационарна фаза (колона) Purospher STAR® RP 18e (250 x 4,6 mm i.d., particle size 5µm), мобилна фаза: ацетонитрил и вода во градиент, проток: 1,0 mL min⁻¹, контролирана температура на колона (25°C). Детекцијата на деветте различни кортикоиди (dexamethasone, prednisolone, methylprednisolone, fluocortolone, hydrocortisone, mometasone, betamethasone, beclomethasone и diflucortolone) е направена со користење на DAD детектор на 240 nm, волумен на инјектирање 10 µL.

Испитувањето беше направено на различни примероци за третман на атопична егзема кај детската популација (на пазарот присутни како без кортикоиди).

Методот е комплетно валидиран според ICH водичот / пропицот (International Conference on Harmonization) определувајќи линеарност, прецизност /точност, лимит на детекција (LOD) и лимит на квантификација (LOQ). Селективноста на методот е потврдена со резултата помеѓу пиковите на деветте кортикоиди и нивните карактеристични UV спектри. Линеарноста на методот е изведена во опсег на од 0,4 – 8 µg mL⁻¹ за сите анализирани супстанции. Експерименталните податоци покажаат високо ниво на линеарност за сите кортикоиди ($R^2 = 0,9981$ за diflucortolone до $R^2 = 1,0$ за dexamethasone, prednisolone, fluocortolone, hydrocortisone, mometasone, и beclomethasone), а точноста на методот е потврдена од добиените вредности (кои се движат од 98,67% diflucortolone до 101,33% за beclomethasone).

Методот беше успешно применет за анализа на добиените примероци, при што беше утврдено присуството на кортикоиди кај дел од примероците.

Овој труд е објавен во 5 th International BBBB Conference, European Journal of Pharmacy. ■

М-р сци. фарм. Агим Амети
Дипл. фарм. Жаклина Попоска - Свиркова
Дипл. фарм. Олга Ортакова, спец.
Д-р сци.Зорица Арсовска - Сарафиновска, спец.
М-р сци. фарм. Леудија Ш. Амети